

ريلوي جي اڏاوت

ٽئين چين جي اڏڻ ۾ ريلن هڪ نهايت اهم ڀاڱو ادا ڪيو آهي. ڀلا يورپ جيتري ايراضي جيڏو اٿاهه ملڪ تيستائين ڪهڙي ترقي ڪري سگهندو، جيستائين ان جو هڪ چيٽرو بڻي چيٽري سان ريل رستي نه ڳنڍيل آهي. انڪريئي جنهن وقت چيانگ جو لشڪر پاڇ ڪائيندي ريل رستا، اڇڻيون وغيره برباد ڪندو ٿي ويو، انوقت ڪامريڊ مائوسي تنگ اهو نعرو بلند ڪيو ”جتي جتي عوامي آزاد لشڪر (لال فوج) وڃي اتي ريل رستو ٺهڻ ڪپي.“

گهرو لڙائيءَ ڪري ريلوي کي ايڏي زبردست هاجي رسي هئي جو چيانگ جي آمريڪي صلاحڪارن ڪٽ ڪٽي ته انکي پورو ڪرڻ لاءِ گهٽ ۾ گهٽ ٽي سال لڳندا ۽ ٽي ڪروڙ آمريڪي ڊالر خرچ ٿيندا. هن نقصان جا جيڪي اڻ پورا انگ اکر موجود آهن تنهن مان معلوم ٿو ٿئي ته صرف اتر اوڀر چين ۾ ئي ۸۰ سيڪڙو اڇڻيون، ۴۰ سيڪڙو پئسنجر ڪوچ، ۲۵ سيڪڙو مال گاڏا، ۴۰ سيڪڙو ريل سليپرس چٽ ٿي ويا هئا. ۽ ٽئين چيني سرڪار هڪ سال کان گهٽ عرصي اندر نه صرف هيڏي ساري نقصان جو پورا ٿو ڪيو پر ڪيترائي نوان ريل رستا، اڇڻيون وغيره لاهيون، جن لاءِ آمريڪا کان هڪ ڊالر به قرض نه ورتو. ٽن سالن ۾ ڏهه هزار

ڪلوميٽر ريل جي پٺن جي مرمت ڪئي وئي ۽ ٽي هزار ڪلوميٽر جيترا نوان پٽا ٺاهيا ويا آهن.

ليڪن هي انگ اکر چيني جنٽا لاءِ نيستائين ڪا به معنيٰ نٿا رکن جيستائين اهي هندي عام روزاني زندگي کي بهتر نٿا بڻائين. هنن لاءِ ته ترقي اها آهي ته هو ٽڪيٽ خريد ڪرڻ بعد ٽرين ۾ جڳهه حاصل ڪري سگهندا ۽ بنا ٽڪيٽ مسافري ڪندڙ ڪومنتانگه جو سولجر هٿ ڪيل جڳهه تان هڪالي نه ڪڍڻ ۽ ٽرين مقرر وقت تي پهچائيندڙ وغيره اڄ اهي سهوليتون موجود آهن.

چين جي ريلواين ۾ هر ڪا سيٽ مخصوص ٿيل (رزروڊ) هوندي آهي. هر هڪ سيٽ تي نمبر لڳل آهي، جنهن ڪري گريڊي ٿيڻ ۽ بيهڻ جي ضرورت ريل ۾ ريڊيو ڪانهي. اڳ ۾ پارت وانگر اُتي به ماڻهو

درين کان بئگون ۽ سامان اچي پيا ڌوڪ ڌوڪان ڪندا هئا ۽ ٽرين ڪنڊ ڪٽڻ، جنڪي جڳهين (Seats) جو ٺيڪو مليل هوندو هو، پئسا وٺي جڳهيون ڏيندا هئا ۽ پنهنجن ماڻهن سان پاسخاطري ڪندا هئا. پر هٿ ڪيل سيٽ تان به ڪومنتانگه سولجر ڪنهن کي به ڌڪي سگهندا هئا. گاڏيون دير سان اينديون هيون ۽ پوري وقت تي نه مشڪل پهچنديون هيون. ماڻهن کي وقتي نه ٿي ڏينهن اسٽيشن تي ترسڻو پوندو هو. گاڏا اڱرن جي پور ۽ ڪچري سان چٽيا پيا هوندا هئا. ڪاڪوسن ۾ پاڻي نه هوندو ٿي ڪين هو. ليڪن اڄ ٽرين ڪنڊ ڪٽڻ

روشوت لاء نه پر بدن، زالن ۽ ٻارن کي مدد ڪرڻ لاءِ ئي
 ٺهاريون ڏسڻ ۾ ايندا آهن. جي ڪو ماڻهو گاڏي
 ۾ بوهيڇڻ جون ڪلون اڇليندو ڏسندا ته آهستيگي سان
 انکي سمجهائيندا. مسافر شرمندو ٿيندو ۽ يڪدم ڪچرو
 ميڙي ڦٽو ڪندو. جيئن ئي ٿرڻ اسٽيشن تي پهچندي ته
 لائوب اسپيڪر ذريعي آواز ايندو، ”ڪامريڊ ٽڪيٽ تيار
 اٿو؟ پڪ اٿو ته گاڏي ۾ ڪا شيءِ وساري نه ڪانه اٿو؟“
 هر هڪ ٿرڻ ۾ بواب ڪاسٽنگ جو بندوبست آهي جئن ريل
 هلائڻ شروع ڪندي آهي. ٽڪن راڳن، خبرن ۽ سياسي
 وغيره ليڪچرن جو پروگرام ٻڌايو ويندو آهي.

چين جي ريلن ۾ فقط ٻه درجا آهن. هڪڙين ۾ نرم
 جڳهيون ۽ ٻين ۾ سخت جڳهيون آهن. ٽڪيٽن جي اگهن
 ۾ ۳۳ سيڪڙو ڪٽر ٿي آهي، پر اسانوت پاڻ ٽڪيٽن جا
 اگه وڌايا ويا آهن. اُتي جيڪڏهن ڪو پاڙو پري نه
 سگهندو آهي ته انکي ڳوٺ جي صدر يا ٿرڊ يونين ڪان
 سرٽيفڪيٽ ملڻ تي مفت يا رعائتي ٽڪيٽ ملندي آهي.
 سڀني ريلن ۾ پاڻي، ريسٽارنٽ، دوا درمل، ڊاڪٽرن ۽
 نرسن ۽ تجربري جو بندوبست هوندو آهي.

اسٽيشن جي پلٽ فارم تي ڪولي ڪوئهن. مسافر
 پنهنجو سڀ سامان ريلوي اختيارين ۽ وارن وٽ جمع ڪندا
 آهن جتان ٻار ڪٽندڙ بس سندن منزل تي پهچائي ويندي
 آهي. ٿورا ريلوي بورڊر پگهار تي الهين سامان لاهڻ چاهين
 لاءِ رکيل آهن. سڀئي مسافر هاڪا ڊاڪيٽا پاڻ ڪٽندا آهن.

سماجي اذقلا ب

لوت ڪسوت جي نظام جا حامي چولدا آهن ته عصمت
 فروشي، فٽيري، لڳي، چوري، رشو وٺوري وغيره
 سماجي برائين جو پيشو اختيار ڪرڻ، ڪن شخصن جي
 عادت ٿيندي آهي. ليڪن سوويت يونين، اوڀر يورپ
 جي ملڪن ۽ ٽئين چين ان چوڻي جو پابندو ٿورو آهي.
 چين ۾ عوامي حڪومت قائم ٿيڻ کان اڳ، اهڙي
 ڪا به سماجي خرابي يا گناه نه هو جو اُتي موجود نه هو.
 عصمت فروشي سڄي چيني زندگيءَ
ويشياپٽو ختم ڪي بگاڙي ڇڏيو. ساري ملڪ ۾ ويشتائون
 پيٽون ڦرنديون هيون. پنڊت سندر لعل لکيڻو، ”اسانڪي
 هانگ ڪانگ ۾ هڪ سنڌي واپاري شري گوپال داس
 گذريو، جنهن هڪ عجيب رواج ٻڌايو، ته اڳر شاهانگائيءَ ۾
 هر ڪنهن وڏي واپاريءَ کي پوءِ چاهي اهو پوري،
 آمريڪي يا هندستاني هجي، کي شهر جي خراب پاڙي
 ۾ پنهنجي خاص زال ضرور هوندي هئي، جا سندس دوستن
 وغيره کي وندرائيندي هئي. جڏهن هڪ واپاريءَ کي
 بعي سان ڪو خاص واپار ڪرڻو هوندو هو ته هو پنهنجي
 ان زال کي ان واپاريءَ کي ماني ڪرڻ لاءِ چونڊو، جتي
 بعي گذجي ٻين ڳالهين سان گڏ واپار جي ڳالهه به ڪندا
 هئا. هي تمام جهونو رواج آزادي بعد، ويشياپٽي کي ختم
 ڪرڻ بعد غائب ٿي ويو.“

جتي صرف پيڪنگ، شهاڻگائي ۽ ڪمڊن ۾ ۱۵ هزار
 کن وڻيا آهن هيون، اُتي اڄ عصمت فروشي جو لالو نشان
 به ڪونهي. اُتي انهن پليل پيئرن کي تعليم، هنري سکيا،
 روزگار وغيره ڏيئي سٺين ڊگهه لڳايو ويو. ڪيترن ئي،
 معزز شخصن سان شادي ڪري گهرهستي جيون آڻيائون.
 چيني سرڪار وڻياپڻي کي همٿائيندڙن خلاف قانون
 گهٽ ڪم آندو. ان بدران سماجي ڊبائو استعمال ڪيو.
 ان باري ۾ آڪٽوبر ۱۹۵۱ ۾ چين ويل پارٽي سفارت کي
 هي قصو معلوم ٿيو: هڪ نوجوان آفيسر ڪنهن سرڪاري
 ڪم سان پيڪنگ مان ٻئي شهر موڪليو ويو. اُتي هن
 پنهنجو ڪم نه پورو ڪيو پر رات جو ڪنهن عورت وٽ
 ويو. قانوني لحاظ کان ته اهو گناهه نه هو، ته به جڏهن
 پيڪنگ ۾ پوليس معرفت اها خبر پهتي ته هنجي کالي
 جي آفيسرن کان وٺي چيئراسين تائين، سڀني کي ڪنو
 ڪري هنڪي شرميو ويو. نوجوان جي اکين ۾ آنسو اچي
 ويا. هن معافي ورتي ۽ اڳتي لاءِ ائين نه ڪرڻ جو انجام
 ڪيو.

پارٽي ۾ سرڪاري انگن مطابق ۲۰ لک فقيرو آهن،
 جنجو مسئلو حل ڪرڻ لاءِ خاص هفتو ملهائيو ويو پر ڪو به
 فائدو نه ٿيو. ٻئي طرف آزاديءَ کان اڳ
 چين ۾ لکين بيڪاري سڙڪن، گهٽين،
 پارڪن وغيره ۾ پسندا نظر ايندا هئا پر
 اڄ اُتي مشڪل سان ڪو فقير ٺهڻو ٿيڻو ڪونهي.

فقيريءَ جو
 خاتمو

مونسپالٽين جي حوالي ڪيو ويو آهي، جي شهرن کي سکيا ۽ روزگار ڏيئي، ڪارائتو انسان بڻائي رهيون آهن. صرف پيڪنگ ۾ ئي ۱۹۵۰ ۾ اٽڪل ۸ هزار شهرن کي وسايو ويو ۽ ۵ هزارن کي ڏندا ڏيئي ڪمائتو انسان بڻايو ويو. تندرست ۽ سگهارن فقيرن کي سرڪار طرفان ڪڙي ڪيل هنري مرڪز ۾، ٻارن کي سڪول ۾ ۽ ٻڌن ۽ ٻنگلن کي سرڪار طرفان ڪڙي ڪيل گهرن ۾ موڪليو ويندو آهي، جتي پورو کاڌو، ڪپڙو وغيره ڏنو ويندو اٿن.

۱ جنوري ۱۹۵۲ کانوئي جون ۱۹۵۲ ٽائين ساري چين ۾ سرڪاري ڪائن ۽ پبلڪ ڪارخائن ۾ ”پرشتاچار (Corruption) اجايو زبان ۽ نوڪر شاهي“

رشوتخوري کي پنڊو

خراپين جي پاڙ پٽ لاءِ شاهي پيماني تي هلچل هلي جنهن ايتري ته ڪاميابي حاصل ڪئي جو پروفيسر پرڌان لکيٿو ته ”اُتي ۹۹۳ سيڪڙو کان به وڌيڪ پرشتاچار ختم ڪيو ويو آهي.“

اڳئين چين جو پرشتاچار ۽ رشوتخوري ته مشهور هوندي هئي؛ ايتري قدر جو هڪ پيري سامراجين هڪ وڏي زميندار کي ايترو ٽائو رشوت طور ڏنو جنهن سان چيني ريلڪ جي پريڊلٽ بچڻ لاءِ پارليامينٽ جي هر هڪ ميمبر کي سچ پچ خريد ڪيو ويو. انوقت پچن ۾ پرشتاچار ايترو ته وڌيل هو جو انجي ڪلپا به لٽي ڪري سگهجي. هوٽل ۾ مقرر ٿيل اڳهن کان ۽ ريلوي ۾ هر هڪ نڪيٽ لاءِ ۱۰ سيڪڙو وڌيڪ پئسا ڏيڻا پوندا هئا. ڪهڙي به

وڏي ۾ وڏي آفيسر ۽ خسيس نوڪر کي رشوت ڏيئي
سگهجي هئي. پرنسپال ۽ استاد، هاسٽل ۽ امتحانن جي
فين کي گهولي هڻندا هئا وغيره.

آزاديءَ بعد نئين چيني سرڪار چيانگ جي راڄ وارن
اکثر سڀني آفيسرن وغيره کي نوڪرين ۾ قائم رکيو.
جن مان ڪيترا ته پاڻ سڌاري هليا پر اڃا به ڪي اهڙا
هئا جن پنهنجون عادتون نه مٽايون. هنن سرڪار جي
وشواس جو اڄوڳ فائدو وٺي واپارين وغيره سان بت ٿي
پاڻ کي رشوتخوريءَ ۾ رڱي ڇڏيو ۽ جنتا جي مڪانيت
کي گهولي هڻين. اهڙن شخصن خلاف ئي سرڪار هيءَ
هلچل شروع ڪئي. انهن ”ٽن دشمنن“ (پرشتاچار، اجابو
زيان ۽ نوڪرشاهي) جي خلاف شروع ڪيل هلچل ۾
مزورن، هارين، ملازمن، بڌيمانن وغيره شاهي ڀيماني تي
سرگرم ڀاڳ ورتو. هن هلچل سان گڏ ٻي هلچل ”پنجن دشمنن“
(رشوت، ٽڪس نه ڏيڻ، سرڪار سان ٺڳي، سرڪاري
ملڪيت ۽ دستاويزن جي چوري) کي ختم ڪرڻ لاءِ
پڻ هلائي ويئي، جا واپارين جي خلاف هئي. هنن هلچلن
جي باري ۾ چين ۾ وڃي لکشمي جي اڳواڻي هيٺ ويل
هندستاني سفارت جو اسسٽنٽ سيڪريٽري شري وديا
پرکاش دت لکيو، ”جڏهن اسين اپريل ڌاري چين ۾
وباسين تڏهن هي هلچلون تمام زور هيون. ان وقت
ڪيترا مهيا ملڪ جو سڄو روزانو رواجي ڪاروبار ڪم قدر
بد ٿي ويو هو. سرڪاري آفيسون، عدڪون، واپاري

فرمون، صرف ٿورو وقت کليل رهند يون هيمن. سڪولن ۽ ڪاليجن ۾ باقاعدي ڪلاس وٺڻ بند ٿي ويا ڇو ته شاگردن ملڪ جي انتظام جون واڳون سنڀاليون ۽ ايماندار ۽ قابل ڪار انتظام قائم ڪرڻ ۾ چڱي مدد ڪئي.

هنن براين خلاف جدوجهد ۾ عام جنتا پڻ سرجوشي ڏيکاري. سرڪاري ڪرمچاري پنهنجن آفيسرن ۽ وزيرن کان، شاگرد پنهنجن استادن کان، مزدور پنهنجن ڪارخانن جي مئنيجرن کان ۽ شاپ اسٽنٽ پنهنجي واپارين کان پڇا ڳاڇا ڪرڻ لڳا.

ڪهڙو به وڏي ۾ وڏو پرشتاچاري آفيسر، چور مارڪيٽ ڪندڙ وغيره پاڻ بچائي نه سگهيو. هڪ هڪ ڪري سڀني بچڙن عناصرن جو راز فاش ٿيڻ لڳو. جن به سرڪاري پئسي کي گهروبي هنئين، انهن اهو پئسو سرڪار کي واپس ڪيو. هن ڏس ۾ خود ڪميونسٽ پارٽي جي ميمبرن کي پڻ نه چڏيو ويو. جن ۾ پرشتاچار جو انگ ڏسڻ ۾ آيو، سرڪار انهنجي اوگهڙ ڪئي ۽ نه اسانجي سرڪار وانگر ڀرڊه پوشي ڪئي. اتي هنڪي پوري پوري سزا ڏني ويئي. اهڙن پرشتاچاري انسانن کي ”چيٽر“ جو خطاب ڏنو ويو ۽ اهڙن ”چيٽن جي شڪار جي هلچل“ هڪ قومي هلچل سمجهي ويئي. ليڪن جن به پنهنجا ذوه قبول ڪري پڇتاءُ ظاهر ڪيو ۽ سڌري هلڻ جو اقرار ڪيو تن سان سرڪار نرمائيءَ جو ورڻاءُ ڪيو، ڇو جو تنهن چيني سرڪار جو اهو عقيدو آهي ته اهڙا شخص تنهن سر

بهتر سگيا وٺڻ سان سڌري سگهن ٿا. پر جن نه صرف پنهنجي
 ڏوه جو پڇتاءُ ظاهر نه ڪيو پر پنهنجي هوڏ تي قائم رهيا
 ٿڌجي خلاف پوري جاچ پر ٿال ڪرڻ بعد عوامي ڪورٽن
 ۾ مقدمو هلايو ويو جن ۾ عام جنتا به ڀاڳ ورتو. پندس
 نهروءَ جي استاين ڪيل اخبار ”ڏانشنل هيرواڊ“ جو
 سمپادڪ شري چلاپتي راءِ، جو تازو چين مان ٿي آيو
 آهي، لکي ٿو، ”اسانڪي شاهانگائي ۾ هڪ اهڙي فلسف
 ڏيکاري ويئي جنهن ۾ ڏيکاريل هو ته ڪيئن نه عام ماڻهو
 هڪ سرڪاري پرشتاچاري آفيسر خلاف لڳايل الزامن
 جون ثابتيون پيش ڪن ٿا. اسانجي سرڪار کي پڻ اهڙن
 مقدمن جو اڀياس ڪرڻ گهرجي.“

اُتي اپريل ۱۹۵۱ ۾ رپونيوڪائي جي ۳۱ ندين وڏن آفيسرن
 ۽ ٻئي کاتي جي ۱۷ آفيسرن ڪروڙين رپين جي سرڪار
 کي گهوبِي هٽئين. سوين واپارين سرڪار
 به هزار ڪيس سان ٺڳي ڪئي ۽ سرڪاري ملڪيتن ۽
 دستاويزن جي چوري ڪئي وغيره. سرڪار اهڙا به هزار
 ڪن ڪيس جهليا. جن مان صرف چئن چئن ڪي قاضيءَ
 جون سزائون ڏنيون ويئون، باقي ڪن کي جيل ۽ ڏنڊ
 جون سزائون ڏنيون ويئون نه ڪن کي پڇتاءُ ڪرڻ ڪري ڇڏيو
 ويو. سرڪار اهڙن پڇتاءُ ڪندڙ شخصن يا فرمن سان
 ڪابه دشمني نه رکي، پاڻ الهڪي باقاعدي آرڊر ڏيندي
 رهي ۽ جي ڪنهن فرض وغيره جي مدد جي گهرج هئي
 نه اها به ڏي وٺي. جن آفيسرن عام جنتا سان لوڪر شاهي

نمونن ۾ هلت هلي، تنکي وڌن عهدن تان لاٿو ويو ۽ انهن جي عيوض ايماندار هڏڻ وکي آفيسرن کي وڏا عهدا ڏنا ويا. آسٽريليا جو ليکڪ **هسٽر بوجيٽ** پنهنجي ڪتاب ۾ **ميشرس بئرفيلڊ** ۽ **سواربس جهازن جي ڪمپني** جي مئنيجر جو بيان درج ڪيو آهي جنهن ۾ ڄاڻايل آهي ته ”اڳين ڏينهن ۾ جڏهن اسانجا جهاز شاهانگائي يا نيشن ۾ ايندا هئا ته اسانکي اٽڪل ۳۰ آفيسرن کي راضي ڪرڻو پوندو هو. انهن ۾ بندر جي وڏي آفيسر کان وٺي مقدمن تائين، سڀني کي رشوت ڏيڻي پوندي هئي. ان هوندي به اسانجو اٽڪل اڌ سامان چوري ٿي ويندو هو. ليڪن هاڻي صرف هڪ آفيسر اسانجي جهاز تي ايندو آهي ۽ ڪنهن کي به راضي ڪرڻو نه پوندو آهي ۽ نه ڪا رشوت ڏيڻي پوندي آهي. لڪو ڪو مال تڳائڻو پوندو آهي. جيتري قدر اسانجو تعلق آهي، ڪميونسٽن، رشونخوري ۽ پرشتاچار ختم ڪري ڇڏيو آهي.“

اهڙي طرح عوامي حڪومت، ملڪ جي خانگي توڙي سرڪاري جيون کي رشونخوري، پرشتاچار وغيره سماجي برائين کان آڇو ڪيو. سماجي خراپين کي ختم ڪرڻ ڪري چيني عوام جو اخلاقي درجو ايترو نه بلند ٿيو آهي جو مشهور پارٽي مزدور اڳوان **هسٽر يوسف لڪيٽو**، ”آئي مولڪي ڪڏهن ڪلف لڳائڻ جي ضرورت نه ٿي. **نڪسي** ۾ يا ٻين هنڌ ڪا شيءِ پلجي ٿي ويس ته هو ٿل ۾ واپس ٿي ملي.“

سزا جو سرشتو

ٽئين چين جي انصاف جي باري ۾ اهو غلط پڙچار ڪيو ويندو آهي ته اُتي ڏوهارين کي ماڻهن جي مجموعي ۾ بيهاري موت جي سزا ڏيڻ جو فيصلو ڪيو ويندو آهي. حقيقت ۾ اُتي جيترو گنهگارن جي ستاري تي زور ڏنو ويندو آهي اوترو سزا تي نه ڏنو ويندو آهي. انڪريئي جيڪي ٽئين سرڪار خلاف لڙيا هئا تنکي وفاداريءَ جو اقرار ڪرڻ تي معاف ڪيو ويو آهي.

اُتي انصاف کي سولو، سستو ۽ تڪڙو ڪرڻ لاءِ عدالتن ۾ انقلابي تبديليون ڪيون ويون آهن. يوناني ۽ رومن قانونن جو نقل ڪرڻ بدران پنهنجا قانون ٺاهيا ويا آهن. زندهه قانون جي زندهه انسانن جي ترقيءَ سان گڏ ترقي ڪندا آهن. اڳي اُتي لکيل قانونن جا وڏا ڪتاب هوندا هئا، ليڪن اڄ انهن جي بدلي (۱) عام جو پروگرام (۲) زمين جي ستارن جو قانون (۳) ٿرڊ يونين قانون (۴) شاديءَ جو قانون ۽ ٻيا عوامي سرڪار طرفان ٺاهيل ٿورا ننڍا قانون آهن، جي سولا ۽ سڌا آهن.

**سولو ۽ سستو
انصاف**

هر هڪ ديوالي چاهي فوجداري ڪيس کلي ڪورٽ ۾ ٻڌو ويندو آهي، جتي ڪوبه ڪوڙو رعب يا دٻدي جو ماحول نه هوندو آهي، پر گهرو واپسندل هوندو آهي.

عام جنٽا کي اُتي حاضر رهڻ جو هر ڪو حق آهي. ڪي به ماڻهو هلندڙ ڪيس جي باري ۾ ڪورٽ جي موڪل سان ڪابه ثابتي يا راءِ پيش ڪري سگهن ٿا ۽ جي ڪورٽ جي راءِ اُنهنجي خلاف هوندي آهي ته اها پنهنجو طرف عام ماڻهن کي سمجهائيندي آهي. سرڪار جتي ڪٿي خاص آفيسون ڪوليون آهن جن معرفت عام جنٽا ۾ قالولي ڳالهين جي بوجھ وڌي وڃي ٿي.

ڊاڪٽر ڪمار ڀا لکي ٿو، ”چين ۾ اسين هڪ عوامي عدالت ۾ وياسين جتي مقدمي جو ٽڪڙو اڪلاءَ ڪيو پئي ويو. اُتي هڪ جج، اسسٽنٽ جج ۽ جُوري (هڪ زال ۽ مرد) ويٺا هئا. اُنوقت جيڪو ڪيس هلي رهيو هو، سو هڪ شادي شده پيڙيل عورت جو هو جنهن آپگهات ڪيو هو. اُن ۾ سس کي ۱۵ سال، ڏير کي ۱۰ سال ۽ ۽ سهري کي ۲ سال سزا ملي، پر هو پٽرول تي آزاد رهيو. عام جنٽا جي ڪن عيوضين چيو ته فتويٰ ۽ سزا نڪه آهي پر هڪ استريءَ اُتي چيو ته سزا نرم آهي ۽ سس کي موت جي سزا ملڻ ڪپي. اهڙي آهي اڄوڪي چيني لوڪشاهي.“

لئين چين ۾ ڪير به پنهنجي ذميواري تي ڪنهن به وڏي ۾ وڏي آفيسر خلاف شڪايت، چيف جسٽس وٽ موڪلي سگهي ٿو ۽ اُنجي شڪايت جو اُلڪي خاطر خواه جواب ڏنو وڃي ٿو. ڪنهن به شڪايت لاءِ ڪورٽ هي نه ڏيئي ٻولدي آهي. درخواست ڪنهن به ڪاغذ تي پنهنجي

هت سان ڪري سگهبي آهي. اُن پڙهيل جي حالت ۾ عدالت جو ڪلارڪ هنڪي درخواست لکي ڏيندو آهي ۽ ڪاغذ به پنهنجو ڏيندو آهي. انصاف ايترو نه ٽڪڙو آهي جو اٽڪل ۴۰ سيڪڙو ڪيسن جو اڪلاءُ اُن ڏينهن ئي ڪيو ويندو آهي.

اُتي وڪيلن جو سرشتو ختم ڪيو ويو آهي، ڇو ته سرڪار محسوس ڪيو آهي ته اُهي فريادي يا جوابدار کي مدد ڪرڻ بدران اجائي مقدمي بازي وڌائين ٿا. اڳين وڪيلن مان ڪنڪي پيروزگار ڏٺو ويو ته ڪنڪي جج ۽ ڪنڪي ”جنتا جي حقن جو رکڀال“ مقرر ڪيو ويو آهي، جنڪي سرڪار مان ماهوار پگهار ملندو آهي. ڏکين ۽ منجهيل مقدمن ۾ ڪورٽ هندي مدد وٺندي آهي. ڪن خاص ڪيسن ۾ جوريءَ کي به گهرايو ويندو آهي. پر انهن کي پگهار نه ملندو آهي. انهنجي رائي کي مان ڏٺو ويندو آهي. نئين چين جا جج گهڻا ته قانون جي ڊگري پاس ڪيل هوندا آهن. پر ڪي، انهن انقلابين مان هوندا آهن، جن ۳۰ سال ڪم ڪيو هوندو آهي. هر هڪ لاءِ ۶ کان ۱۲ مهينن تائين سکيا جو ڪورس آهي. هو ڪورٽ ۾ اڃا به ناٺ باٺ سان نه ايندا آهن. هندي پوشاڪ سندن ڪلارڪن جهڙي ٿيندي آهي. ججن ۽ عدالتي ڪلارڪن ۽ سپاهين جي پگهار ۾ گهڻو فرق نه ٿيندو آهي.

اُتي ٽن قسمن جون ڪورٽون آهن ۽ ٽنهي ۾ ٽنهي ڪائونٽي پيپلس ڪورٽ آهي، جا ٻارٽ جي صلح

ڪورٽ سان مشابھت رکيڻي. انجي مٿان پراڻڪ ڪورٽ آهي جا اسانجي هاءِ ڪورٽ سان مشابھت رکيڻي. سڀني کان مٿي سپريم پيپلس ڪورٽ آهي جا پيڪنگ ۾ آهي. پر انجون شاخون ٻين انتظامي ايراضين ۾ پڻ آهن. فوجداري ۽ ديواني ڪيسن لاءِ جدا ڪورٽون ٺاهڻ، پر هر هڪ ۾ انهن لاءِ به ڪاٺا ٿيندا آهن. انجي اپيل جو نمونو ٺٽون آهي. جيڪڏهن ڪوبه مقدمو هارائي ته هو ڪنهن به ڪورٽ ۾ اپيل ڪري سگهي ٿو. هو ضلع يا پراڻڪ ڪورٽ کي ڇڏي سڌو سپريم ڪورٽ ۾ وڃي سگهي ٿو. اتي نظر بندي جا ڪي به ڪارا قانون ٺاهڻ. ڪنهن کي به بنا مقدمي هلائڻ جي جيل ۾ نٿو رکي سگهجي.

ٽئين چين ۾ سزا ڏيڻ جو مقصد اهو آهي ته قيديءَ کي سڌار جي، جڏهن هو پنڳت جو ڪارائتو ڀاتي ٿئي. اتي **جیلن جا مالڪ** جا جيل سرمايدار ملڪن وانگر ”ويز ونٽ جا گهر“ ٺاهڻ، انڪريڻي قيدين کي گهڻي ۾ گهڻي آزادي مليل آهي. هننڪي الڳ ڪوئيءَ ۾ بند نه ڪيو ويندو آهي. پر وڏن هوادار روشن ڪمرن ۾ گڏ رکيو ويندو آهي، جنجي دروازن کي ڪلف لڳل نه هوندا آهن. هٿڪڙيون يا بيٿريون نه لڳل هونديون اٿن. پنهنجي پوشاڪ پائين. پاڻ جيڪو چاهين سو رڌي کائين. هننڪي پنهنجا سڪول، ٽيڪس، ڪيرم شالائون، سٽيمائون، اخبارون، اسٽر وغيره آهن. هننڪي پنهنجا

ڪارخانا آهن جنمان خرچ لٿي ڪاٺپوءِ جيڪا بچت ٿيندي آهي سان پاڻم وراهيندا آهن.

هر ڪو قيدي ۸ ڪلاڪ ڪم ڪندو آهي. ڪم ڪاٺپوءِ هنڪي جيل جي باغيچي، لٽبرري، ٽيٽر وغيره ۾ گهمڻ جي آزادي آهي. زالن مردن جي گڏ گهمڻ تي ڪوبه اعتراض ناهي. جيڪڏهن ڪوبه قيدي ڪجهه وقت مائٽن وٽ وڃڻ چاهي ته اُنڪي موڪل ڏني ويندي آهي. مائٽ به هڪ ٻه رات هنن وٽ رهي سگهندا آهن. هڪ ٻئي ۾ جي تڪرار ٿيڻ ته ميٽنگ ڪوٺائي پاڻ فيصلا ڪندا آهن. مطلب ته قيدي جيلن جا خود مالڪ آهن، جنڪي جيل جي ڪاروبار ۾ خودمختيار حڪومت آهي. قيدين سان اهڙي فرشته سيرت ورتاءُ چيني حڪومت جي دشمنن کي به دوست بڻائي ڇڏيو آهي.

چين جو قوهي ترانو

اُٿو توهانڪي جي غلام ٿيڻ کان انڪار آ،
اسانجي خون ماس مان ٿيڻ ديوار تيار آ.
هي چيني قوم لاءِ اڄ وڏو ڪنن نه وقت آ،
هر آدميءَ جي ڪنڪ مان هي ٿي صدا بلند آ.
”اُٿو، جاڳو اُٿو“

ڪروڙ ٻاشدن جا جذبا، شعله جڻ پڙڪي اُٿن،
دشمنن جي آڱڻ جو مقابلو ڪندا هون.
اُٿو اُٿو، قدم قدم وڌائيندا هليا هلو،
اُٿو هلو، وڏو“

استرين جي آزادي

صدين لاکر چيني استرين کي سيڪاريو ويو هو ته هنن جو
نيتارو ڪٽنب جي شيوا ۽ مڇتا ۾ ئي سمايل آهي. پهرين
پيءُ، پوءِ پتي ۽ پوءِ پٽ جي فرمانن جي بجا وري ڪرڻ
ئي هنن لاءِ سڀ ڪجهه هو.

ڄمڻ کان مرڻ تاءِ هنن کي غلام سمجهي مورين گجرن
والگر وڪيو ويندو هو. ننڍي هوندي کان ئي هنن جا
پير ٻڌا ويندا هئا. ايتري قدر جو ڪيترن
غلام زندگي جون پيرن جون هڏيون به ڀڄي پونديون هيون.

۽ اهڙين کي وڌيڪ پسند ڪيو ويندو هو. جنجا پير ٻڌل نه
هجن تن کي مڙس نه ملن. ننڍي هوندي شادي ڪرائڻ جو
رواج تمام عام ڄام هو. ڪيتريون شادي ڪرڻ کان اڳ
وڏاڻون بطجي پونديون هيون. استرين کي عيش پرستي ۽
جورالديڪو يا ٻارن جڻڻ جي مشين سمجهي غريد ڪيو
ويندو هو ۽ ڪم لٽي کان پوءِ ڪڍي ڦٽو ڪيو ويندو
هو، جن جو داد نه فرياد هو. پنهنجن مڙسن، سسن ۽ سهرن
جي مار سهڻا هنن لاءِ روزاني ڪرت هئي. چون ڇان
ڪرڻ جو حق نه هون. صرف سس بطجن لاءِ بهيرون
ڏينهن ڳڻنديون هيون. مڙس جي ڪمائي مائتن حوالي
هئي ۽ ڪن ملڪيت جو ڪو به حق نه هو.

هو بي علمي ۽ جي ڪري ڀرمن ۽ وهمن ۾ ڦاٿل
 رهنديون هيون. گريپوئتيون زالون پنهنجن مردن کي ٻار
 جنم جي مهل به نه ٻڌائينديون هيون. اهڙن وقتن تي هو
 پاڻ کي اڪائي ڇڏينديون هيون ۽ ٻار ٿيڻ بعد پنهنجي
 ٺاڙ به پاڻ پنهنجن ڏندن سان ڪپينديون هيون.

عوامي حڪومت قائم ٿيڻ تي جهونيون ڪهنيون
 رسمون ۽ رواج، ڏيئي لپتي ۽ جو مرض، وڌو شادي
 وغيره مسئلا آزادي جي شاهي سيلاب ۾ لڙهي ويا.
 اتهاس ۾ پهريون ئي دفعو چيني استرلين کي مردن جي
 برابريءَ جا حق مليا ۽ انهن کي استعمال ڪرڻ لاءِ مڪمل
 وجهه ميسر ٿيا. چين جي ٽئين رٿيل پروگرام ۾ استرلين
 کي سياسي، آرٽڪل، تهذيبي، تعليم ۽ سماجي زندگيءَ ۾
 برابريءَ جا حق ڏنا ويا آهن. پورهيت زالن جي ندرستي
 ۽ سلامتيءَ لاءِ خاص بندوبست رٿيا ويا آهن.

چيني استرلين جي آزاديءَ کا آپ مان ڪانه ڪري پو
 هنن اها پنهنجي همت ۽ طاقت سان لڙي حاصل ڪئي. هنن
 ملڪ جي ڳالهين ۾ سرگرم بهرو وٺي چيانگ
 جهڙن دشمنن جو بهادريءَ سان مقابلو ڪيو.
 جنهنڪري ڪيتريون گولين سان شهيد

**آزادي ۽
 برابري**

ٿيون، ڪيتريون جيلن ۾ سڙنديون رهيون ۽ ڪيتريون زخمو
 زمين ڪم ڪندي پلاڪنديون رهيون. هنن سياسي سرگرمين
 سان پاڻ کي مردن جهڙو ئي قابل سڃاڻڻ لاءِ ثابت ڪيو.

اڄ چين ۾ وائيس پريزيڊنٽ جو عهدو هڪ استري (سرگواسي سن يٽ سين جي استري) کي عطا ٿيل آهي. هي عهدو دنيا جي شايد ڪنهن استريءَ ماڻيو هوندو. عوامي سرڪار جي ڪائونسل ۾ ۳ استريون آهن ۽ ۶۰ حڪومت جي مکيه عهدن تي آهن: جهڙوڪ ڪميشن جو ميمبر، وزير ۽ نائب وزير وغيره. عوامي صلاحڪار ڪائونسل جنهنڪي نئين سرڪار ٺاهڻ جي اختيار تي مليل آهي، تنهن ۶۹ استريون آهن پر پارٽي پارليامينٽ ۾ ۱۰ استريون به ميمبر آهن.

نه صرف مرڪزي سرڪار ۾ بلڪ پراڻن، شهرن ۽ ڳوٺن جي انتظام ۾ پڻ استرين کي وڏا عهدا مليل آهن. ڪن هنڌ مڪاني سرڪار جون واڳون به استرين جي هٿن ۾ آهن. اڄ هو وڏا وڏا ڪارخانا سنڀالين ٿيون، ٽرڪٽر ۽ ٽرينون هلائين ٿيون. هننڪي پنهنجي مرڪزي جماعت آهي جنهنجو نالو ”اڪل چين لوڪواڊي استري سنگهه“ آهي، جنهن جون ڪروڙين استريون ميمبر آهن. هن جماعت پڻ استرين جي ستاري ۽ واڌاري لاءِ سخت ڪوشش ورتي آهي.

پنهنجي ڪمائي نه هڻڻ ڪري اڳر استريءَ کي سولائيءَ سان غلام ڪري رکيو ويو هو. پر اڄ چين ۾ هر ڪنهن استري لاءِ پورهيو موجود آهي جنهن لاءِ هننڪي اوڻرو اڇورو ملي ٿو، جيترو مردن کي. هو پورهيو ڪري ڪمائن ۾ پنهنجو شان ٿيون سمجهن. مردن وانگر ڪپڙا لاءِ زمين پڻ مليل

لږ ډکټر هلا ټيمډر اسټوري



اٿن. ۵۰ ۽ ۷۰ سيڪڙو جي وچ ۾ استريون ڪيتي ۽ جي
ڪم ۾ رڌل آهن. اڄ ڪارخالن ۾ ڪم ڪندڙ استرين جو
تعداد ۱۰ لک ٿيندو. جن مان ۷۰۰۰ کن مئنيجر آهن.

اُتي ”شادي جي قانون“ پتي - پتي وهندڙ ۾ هڪ
شاهي انقلاب آندو آهي. قانون موجب گهڻيون زالون رڪن
ويشاپتي، بنا مرضي شادي ڪرائن، ويجهن
مائن ۾ شادي ڪرائن، ننڍي عمر ۾ شادي
ڪرڻ جي رواج تي بندش آهي ۽ پر طلاق

شاديءَ جو مسئلو

جي آزادي آهي. انڪري جنڪي ڪله مورين پڳڙن تي
وڪيو ٿي ويو سي اڄ پنهنجي پسنديءَ مطابق شادي
ڪري رهيون آهن. اڳ چيني استريون پارٽي استرين
وانگر صرف ٺاڻي واري گهوت جي تلاش ۾ ڦرنديون
هيون مگر اڄ ان واپاري منورتي، مرد جي زبردست
رهڻ جي غلام منورتي ۾ زبردست ڦيرو آيو آهي. اڄ
جي شادي پيار ۽ برابريءَ جي مٿي تي ڪئي وڃي ٿي.
مها ڪوشل ڪانگريس ڪاميٽيءَ جو پريزيڊنٽ
سينٽ گوونڊ داس، جو چين مان ٿي آيو آهي، ٽائيمس
آف انڊيا کي ملاقات ۾ چيو، ”مون چين ۾ استرين ۽
مردن جي، جا برابري ڏٺي، تنهن هندو ڪوڊ بل جي باري
۾ قائم ڪيل منهنجي رايي ۾ تبديل آڻي ڇڏي.“

اڄ اُتي سسٽم ۽ مڙسن طرفان زالن جي سرگرمين ۾
بيواجبي دست اندازي نه ٿيڻ ڪري ڪنهن ۾ ناسازي
گهٽجندي وڃي ٿي انڪري گڏيل ڪٽنب وڌن پيا.

اقلیتن جو مسئلو

چین ۶۰ کان به وڌيڪ جانيون (Nationalities) رهن ٿيون. اُچو اٽڪل ۹۰ سيڪڙو آدم هن (Han) قوم جو آهي، باقي ٿورائي وارين جاتين (اقلیتن) جو آدم اٽڪل ۵ ڪروڙ آهي. آزاديءَ کان اڳر جدا جدا جاتين جا نانا

سياسي ۽ آرٽڪل آزادي

حسد ۽ بغض سان ڀريل هوندا هئا، ڇو ته انهن مان ڪي فاتح نه ڪي غلام هيون. ليڪن اڄ ”عام پروگرام“ موجب ”سڀني جاتين کي برابريءَ جا حق آهن. هر ڪنهن اقليت کي پنهنجي بولي وڌائڻ ۽ ريتين رسمن ۽ روايتن کي قائم رکڻ يا سڌارڻ جو پورو حق آهي. جتي به هنن جي گهڻائي آهي اُتي پنهنجو مڪاني خودمختيار راڄ اٿن.“ ۱۳۰ لنڊون قومي خودمختيار حڪومتون ڪڙيون ٿيل آهن. هر ڪا اقليت پنهنجا سرڪاري عملدار پاڻ مان چونڊيندي آهي. لکپڙهه به پنهنجي بوليءَ ۾ هلائيندي آهي.

راجپوتي زندگيءَ سان گڏ اقلیتن جي آرٽڪل زندگيءَ ۾ زبردست سڌارو ٿيو آهي. پنني پيل هٿ ڪري اڳر اهي نه صرف پنهنجي زندگيءَ جون ضرورتون پيدا نه ڪري سگهنديون هيون، پر جيڪا به ڀوڪه ڪنديون هيون يا پورهيو ڪنديون هيون، تنجو پورو اُچورو ڪو ملندو هون. اڳر ڇڏگاهي هي ڌار کي جهٽري پاسر جي

بدلي ڪپڙو ملندو هو، تنهنڪن اڃا هو ۱۵ حصا وڌيڪ
 ٿو ملي. اڄ سرڪار نقصان سهي به هنڪي زندگيءَ جون
 ضرورتون گهٽ اڳهن تي ميسر ڪري ڏيئي رهي آهي.
 اقليتن جي جهاليت دور ڪرڻ لاءِ، سرڪار اُلهنڪي
 ”چيني پاشا“ ۾ نه، پر اُلهنجي پنهنجي بوليءَ ۾ تعليم ڏيڻ
 شروع ڪئي. جنڪي پنهنجي لپي نه هئي
 يا پورا لفظ نه هئا يا سڌاري جي ضرورت
 هئي، انهن لاءِ مرڪزي سرڪار هڪ

ٻولين جي ترقي

ڪوجنا ڪاميٽي ڪڙي ڪئي آهي. اڄ ”لي ۽ ارد چونڙ“
 جانيون، جنڪي پنهنجي لپي نه هئي، تنڪي چيني لپي
 بدران پنهنجي نئين نموني جي لپي ڏني ويئي آهي. هتي
 سرڪار اسان سنڌين کي ڪو زمين جو ٽڪر ڏيئي پنهنجي
 بولي، تهذيب وغيره جي ترقيءَ لاءِ وجهه ميسر ڪرڻ
 بدران اسانجي لپيءَ ۽ بوليءَ پٺيان ڪاٺ ڪهاڙا ڪٽي
 ڪاهي پيئي آهي. چين ۾ اقليتن کي جنهن به وشيه جا
 ڪتاب ڪپن سي سندن بوليءَ ۾ ئي ميسر ڪري ڏنا
 وڃن ٿا. اندروني منگوليا ۾ جتي اڳ هڪ به پڙهيل نه
 هو، اتي اڄ ۲۸۷۴ سڪول آهن جن ۾ ۴۴ لک ٻار پڙهندا
 آهن. ننگشا پراڻت جي مسلم اقليت جي پرائيمري سڪولن
 جو انداز ٻيڻو ٿي ويو آهي ۽ شاگردن جو انداز ستوڻو ٿيو
 آهي. پيڪنگ ۾ مسلم شاگردن جو تعداد اڳي ڪان ٻيڻو
 ٿيو آهي. اڄ شاگرد تعليم حاصل ڪرڻ لاءِ چاهه ۽ اُتساه
 ڏيکارين ٿا ڇاڪاڻ ته هو جنهن بوليءَ ۾ سکيا وٺڻ چاهين

اُنڙاها کين ملي ٿي. اڳڀر هنن مٿان زندگيءَ جي هر ڪنهن
پهلوءَ ۾ ڇپندي بولي مڙهي ويندي هئي، جئن اڄ اسان وٽ
سرڪار هندي بولي مڙهي رهي آهي.

تئين چيني سرڪار اقليتن جي تندرستي تي پڻ خاص
ڌيان ڏنو آهي. اڳي هنن ۾ منبريا، پليگه، بادفرنگه
وغيره بيماريون شاهي پيماني تي ڦهليل هيون. ڪن جو
تہ ۸۰ سيڪڙو آدمي بالڪيٽ ۾ ئي مري ويندو هو. ليڪن
هاڻ سرڪار جي صحت کاتي وچرندڙ بيمارين جي مقابلي
لاءِ اقليتن جي ايراضين ۾ اُت مرڪز کوليا آهن. پيا به
ڪئين ننڍا ننڍا مرڪز ۽ ۲۶۰ دواخانا آهن. نتيجو بلڪل
سنو نڪتو آهي. اڳڀر منگوليا ۾ هر سال ۱۳ هزار پليگه
وگهي مرندا هئا ليڪن ۱۹۵۰ ۾ صرف ۲۲ ڪيس ٿيا
جن مان به ۱۷ مٽا!

ٿورائي وارين جائين جي مڪمل ترقي لاءِ چيني سرڪار
اهو محسوس ڪيو آهي تہ هندي مڪاني خود حڪومت
جا ڪرمچاري انهن مان ئي هجن. هيلتائين اٽڪل لک
جتن کي انتظام هلائڻ جي سکيا ڏني ويئي آهي. سنڪيانگ
پرانٽ جي سرڪاري ڪرمچارين جو ۸۰ سيڪڙو حصو
مڪالي ماڻهن جو آهي.

تئين چين ۾ اقليتن کي مذهب جي ڪلي آزادي آهي،
جنهنجي ساهه ڀريندي پاڪستان جو مشهور اديب
مسٽر ابراهيم جليس لکي ٿو، ”جڏهن مان چين ۾
ويس تڏهن منهنجي ڪن دوستن ۽ عزيزن مولڪي مذهبي

طرح چيو ته اتي جاچ ڪري ڏسج ته چيني مسلمانن کي
مذهب جي ڪلي آزادي آهي يا نه. مان اتي پاڪستاني
ايلچي خان جي ٻن چئن سان گڏجي
مسلمانن جي حالت جي جاچ ڪرڻ

هن هتي آزادي

نڪتس. اسين هڪ وڃڻ، ڪئميرا وغيره جي دڪان تي
وباسين جتي هڪ پيرسن ۽ نوجوان ويٺو هو. هنن ”سلام
عليڪم“ سان اسان کي ڪيڪاريو. شروعاتي واقفيت بعد
پيرسن عبادت لاءِ ويو. مون نوجوان کان پڇيو، ”ٻڌو اٿم
ته تئين حڪومت ۾ چيني مسلمان بدتر زندگي گهاري
رهيا آهن. اسانجي ملڪ ۾ ته اها ڳالهه مشهور آهي ته
چيني ڪميونسٽن زندگيءَ جي هر پهلو ۾ مسلمانن جو
بھشڪار ڪيو آهي. اهو ڪيتري قدر سچ آهي؟“

هن وراڻيو، ”چيني مسلمانن بابت جيڪا توکي خبر
آهي سا غلط آهي. حقيقت ۾ چيني نوازين ۾ پهريون
دفعو اسين مسلمان، صدين جي غلامي، نفرت ۽ سماجي
بھشڪار کان آزاد ٿيا آهيون. ڪومنٽانگه جي ڏينهن ۾
اسين سوئرن وانگر ڌڪاريا ويندا هئاسين، ليڪن اڄ
اسين غير مسلم چينين جهڙا نگر واري آهيون. اسان کي
بندگيءَ جي آزادي آهي.“

مسٽر جليس وڌيڪ لکيڻو، ”مون کي مڪدين جي
”چنگشو مسجد“ جي امام. حضرت چيو ته تئين سرڪار
سڀني مسجدن ۽ مذهبي مڪتبن کي ڀل کان آجو
ڪيو آهي.“

صحت ۽ صفائي

جهوني چين جي حالت صحت جي لحاظ کان پارت کان بهتر نه هئي. سرڪاري انگن مطابق اسانوت هر سال مليريا وگهي ۱۰ لک ۽ سلھ وگهي ۷ لک مرندا آهن. ان کانسواءِ لکين انهن ۽ ٻين بيمارين ۾ مبتلا رهندا آهن. هزار بادن پٺيان ۲۴۵ ٻار مرندا آهن. ۽ هتي دوا درمل جو ڪهڙو انتظام آهي؟ ۲۴۰۰۰ شهرين ۽ ۵۰۰۰۰ ڳوٺاڻن لاءِ هڪ هڪ اسپتال آهي، ۶۱ هزارن لاءِ هڪ ڊاڪٽر، ۴۳ هزارن لاءِ هڪ نرس ۽ ۶۰ هزار گريوٽين زالن لاءِ هڪ دائي آهي. جهوني چين ۾ پڻ هر سال سلھ، وڏي مائٽ، پليگ، ڪالرا، مدي جي ٽپ ۽ سوري جهڙن مرضن جو شڪار ٿيل لکين انسانن لاءِ نالي مائٽ ڊاڪٽري بندوبست هو. اڻڄي سنڪيانگ پرائٽ، جو فرانس کان به بيٺو آهي، لاءِ ڪل ۱۵ ڊاڪٽر هئا. صفائيءَ جي لحاظ کان ڏسبو ته اصل ڳالهه ڪرڻ جي نه آهي. آزاد ٿيڻ وقت ٽنگشان شهر ۾ ۲۰ سالن جو ڪچرو ڪنو ڪيو ويو هو. ٻين شهرن جي حالت ان کان لياري نه هئي.

ٽئين چيني حڪومت هڪ ئي مهيني اندر هن مسئلي تي قبضو ڪيو ۽ ٽپ ۽ بيمارين خلاف زبردست جدوجهد شروع ڪئي. صحت جي انتظام کي وري ٽئين سر سڌاريو ويو. اڄ اتي هر ڪنهن ٻار ڳڻي، ضلع ۽ شهر ۾ صحت جا

ڪاٿا ڪوليا ويا آهن. اڪثر هر ڪنهن ڳوٺ ۾ دوا درمل جو بندوبست آهي. نتيجو اهو اڪتو جو ۱۹۵۰ ۾ اٽڪل ۴ ڪروڙ ماڻهو ٻوڏ وارين ايراضين ۾ رهندي به وچرلدڙ مرض جو شڪار نه ٿيا چوڻ وقت سر سرڪار هننڪي دوائن

صحت سڌار
ڪم

وغيره جي هر ڪا مدد موڪلي. اتر چين ۾ جتي هر سال بليگ جا ۳۰۰۰۰ ڪيس ٿيندا هئا اتي اڄ بليگ جو نالو نيشان ڪونهي. چئن سالن کان مليريا ۽ ڪالرا جو هڪ ڪيس به نه ٿيو آهي. ستر سيڪڙو آدمي مائو-وروڌي ٽڪا ڏنا ويا آهن. هيلٿائين اٽڪل ۱۸ هزار ويهه گهر ڪوليا ويا آهن. ۱۱ لک جهونين دايين کي وري نئين سر سکيا ڏني ويئي آهي ۽ هاڻ هر هڪ ڳوٺ ۾ هڪ سکيا ورٽل ماديون نرس آهي. ٽن سالن ۾ پبلڪ اسپتالن جو انداز ۲۷۵ سيڪڙو وڌيو.

نين رٿن مطابق چين ۾ ۱۹۵۵ جي آخر تائين گهٽ ۾ گهٽ ۳۰ هزار هيلٿ آفيسر ۽ ڊاڪٽر، ۸۵ هزار وچولي گريڊ جا ڊاڪٽر، نرسون ۽ ۱۲ لک پبلڪ هيلٿ ڪم ڪندڙ هوندا، ليڪن ڀارت ۾ پنج سالي يوجنا پوري ٿيڻ بعد ۱۹۵۵ ۾ ۷۷۸۲ ڊاڪٽر، ۱۰ هزار نرسون ۽ ۶۹۳۲ سکيا ورٽل دايون هونديون.

نئين چين ۾ بيمارين کي بدجوڙي ۽ جنتا کي صحتمند بڻائڻ ۾ صفائي هڪ مکيه ڀاڱو ادا ڪيو آهي. ان باري ۾ ڊاڪٽر ڪهاريا لکي ٿو، ”اُتي هڪ دفعي چئن اسين

”پيپلس پبلڪ سومنگ باٽ“ ڏسڻ وڃي رهيا هئاسين ته اسان مان هڪڙو پنٿي رهجي ويو ۽ ٻوٽن طرف وڃڻ لڳو. هڪ چيني گائيڊ مولڪان پڇيو ته هو ڇو

صفائي

پنٿي رهجي ويو آهي. مون ڏي ڪيل گفتي ۾ چيو ته ٽائليٽ جي تلاش ۾ هوندو! گائيڊ يڪدم هنڪي ٽائليٽ روم ۾ وٺي وڃڻ لاءِ ٻوڙيو، پر اسانجي دوست چيس، ”تڪليف نه وٺو، مان هن ٻوٽي پٺيان ئي ڪم لاهي ڇڏيندس.“ گائيڊ ورائيس، ”مهر باني ڪري ائين نه ڪجو. ٽئين چين ۾ اسين اهڙين ڳالهين جي اجازت نه ڏيندا آهيون.“

اڄ اتي رستا، گهٽيون، پارڪ وغيره صاف ڏسڻ ۾ ايندا. دڪانن، مارڪيٽن وغيره ۾ مشڪل ڪا به ڏسڻ ۾ ايندي. پوليس وارن، حجامن، گهورڙين وغيره جي نڪن تي ڊاڪٽرن وانگر پٽيون ٻڌل هونديون آهن. گهٽين جي صفائيءَ لاءِ جدا جدا گهرن جون ڪاميٽيون ٺهيل آهن. ڏينهن ۾ ٻه دفعا ڪچرو ڪٽڻ لاءِ گاڏي اچي هر هڪ گهٽيءَ وٽ بيهي گهٽي وڃائيندي آهي ۽ پوءِ اُٻر ڪاميٽي جو هڪ ماڻهو ڪچري جو ڏول کڻي وڃي وجهندو آهي. ساري چين ۾ هاڻي نلن رستي پاڻي ملندو آهي، جنهنڪري صفائي جي تحرڪ ڪي وڏي هٿي ملي آهي.

تعليمي ترقي

اڳر چين ۾ هندستان وانگر تعليم صرف چند شخصن جي ملڪيت هئي، جنهنجو ملڪ جي ضرورتن سان ڪوبه تعلق نه هو. انجو اهو مقصد هو ته اهي شاگرد پيدا ڪجن جي سامراجين ۽ سرمايدارن جا وفادار پٺو بڻجي، کين مزورن، هارين ۽ ٻي غريب جنتا کي غلام رکڻ ۾ مدد ڪن. ليڪن اڄ اُتي اُن تعليمي نظام کي بنيادي طرح بدلايو ويو آهي. هاڻي تعليم جو پتو مقصد اهو آهي ته اها ٿورن ماڻهن کان ڪسي ساري جنتا تاءِ پهچائجي **تعليمي نظام** ۽ اُنکي پيداوار لاءِ ڪم آڻجي. انڪري نئين چين ۾ هارين، مزورن ۽ غريب جنتا ۾ وسيع پيماني تي اڀياس جو دورو چالو آهي. ايتري قدر جو ڪنهن وقت شام جو استرڻ پُرن جا جوڙا هڪ ٻئي سان تعليمي ٽيوٽ ڪرڻ ۾ مشغول نظر ايندا. گويا سارو ملڪ هڪ شاهي سڪول بڻجي پيو آهي.

عوامي سرڪار تعليمي ترقي جي ڏس ۾ ۴ قدم کنيا. (۱) هارين ۽ مزورن لاءِ ”سياري جا سڪول“ ”واندڪائي جا سڪول“ ۽ ”ٿوري عرصي وارا سڪول“ کوليا ويا، جنکي ٻين پرائيمري ۽ سيڪنڊري سڪولن جهڙو درجو ڏنو ويو. (۲) ڪاليج ۾ داخل ٿيڻ لاءِ ”مقرر ٿيل عمر“ ۽ ”خاص امتحان پاس ڪرڻ“ وارن شرطن کي مقرر ڪيو

ويو. (۳) سڀني قسمن جا هجري سڪول ۽ (۴) راجپوتي
سکيا لاءِ سڪول کوليا ويا.

تئين چين ۾ ۳ ورهيه کان ۷ ورهيه تائين ٻال گهرن،

۾ ۷ کان ۱۲ ورهيه

۾ ۱۲ کان ۱۸ ورهيه

سڪولن ۾ ۴ ۽ ۲۳



(نرسريز) ۽ ٻال مندرون

تاءِ پرائيمري سڪولن

تائين سيڪنڊري

ورهي تائين ڪاليجن ۾ تعليم ڏني ويندي آهي. ۱۹۵۲

۾ ۴۶ لک ٻار ٻال گهرن ۽ ٻال مندرون ۾ داخل ٿيا.

چيانگ جي راڄ ۾ اٽڪل ۹۰ سيڪڙو آدم آڻ پڙهيل

هو. پر ۱۹۵۲ ۾ سڪول پڙهندڙن جو ڪل تعداد ۵ ڪروڙن

کان به وڌي ويو. جن مان ۴ ڪروڙ ۹۰

لک پرائيمري، ۳۰ لک ۷۰ هزار سيڪنڊري

جهاالت جو مقابلو

۽ ۲۱۹۷۰۰ ڪاليجي شاگرد هئا. شاگردن

جو هي انداز چيانگ جي راڄ جي گهڻي ۾ گهڻي شاگردن

واري سال کان سراسري ۱۸۰ سيڪڙو وڌيڪ هو.

اسانوت شاگردن جو ايڏو تعداد ۱۹۵۵ ۾ پنج سالي يوجنا

پوري ٿيڻ بعد به نه ٿيندو!

آئي نه صرف ننڍي لهي ۽ جي تعليم جو انتظام ڪيو

ويو آهي. پر بالغن جي بي عامي دور ڪرڻ لاءِ خاص

اڀاء ورتا ويا آهن. مزدورن ۽ هارين لاءِ جدا سڪول کوليا

ويا آهن، جن ۾ هو پنهنجي سهوليت ۽ والد ڪاليءَ موجب

سکيا وٺندا آهن. ۱۹۵۲ ۾ ۳۰ لک مزدورن والد ڪالي جي

سڪولن ۾ ۴ ۽ ۷ ڪروڙ هارين سياري جي سڪولن ۽

واندڪائي جي سڪولن ۾ تعليم پرائي. ڀارت ۾ نه صرف هارين ۽ مزدورن جي تعليم لاءِ پورو انتظام ناهي پر انهنجي اولاد جي علم لاءِ به خاص ڪوشش ٿئي ورتي وڃي. چين ۾ ته هاڻي ۲۰ سيڪڙو ڪاليجي شاگرد، ۶۰ سيڪڙو سيڪنڊري ۽ ۸۰ سيڪڙو پرائيمري سڪولن جا شاگرد هارين ۽ مزدورن جا ٻار ٿيندا آهن.

هڪ طرف ڀارت ۾ شاگردن جون فيون وڌايون پيئون وڃن، ناپاس ٿيل شاگردن جو تعداد وڌندو ٿو وڃي، اسڪول بند ڪيا پيا وڃن ۽ ماستر بڪ ۾ پاه ٿي رهيا آهن، باقي طرف چين ۾ شاهوڪارن جي ٻارن کانسواءِ ٻين سڀني لاءِ مفت تعليم آهي. سرڪار هر سال لکين شاگردن کي ڪتابن، ڪاپين ۽ کاڌي جو خرچ ڏيندي آهي. اُتي سڀني شاگردن کي پاس ڪيو وڃي ٿو. نوان سڪول، ڪاليج ۽ يونيورسٽيون کلي رهيون آهن. ۱۹۵۲ ۾ اُتي جي پرائيمري ماسترن جو ۳۷½ سيڪڙو، سيڪنڊري ماسترن جو ۲۵½ سيڪڙو ۽ پروفيسرن جو ۱۸½ سيڪڙو پگهار وڌيو. اُتي گهڻن سڪولن ۾ چوڪرا چوڪريون گڏ پڙهندا آهن. هر هڪ سڪول کي پنهنجي اخبار، ٽاڪ هال وغيره آهن.

چين ۾ اڄ ڪلھ استادن ۽ شاگردن جا لاڏا تمام سٺا آهن. ڪمزور شاگردن کي اڻ لائق سمجهي ٿو ڪٿا ڪيو نه ويندو آهي. اٽلو هٿن جي خاص مدد ڪئي ويندي آهي. تيز فهم شاگردن، راڳ، وگهان، ڪلا وغيره جي

خاص گڻ ڏيکاريندڙ شاگردن تي به خاص ڌيان ڏنو ويندو آهي. جن شاگردن تي گهرو جهڳڙن جو اثر ٿيڻو، تنکي ماستر ان اثر کان آزاد ڪرائڻ لاءِ هر ڪا مدد ڪن ٿا. مثلاً هڪ ڏهن سالن جو ٻالڪو لي سين اڪثر ڪلاس ۾ نٿو ڪندو هو. هنجي ماستر ياڻي هنجي گهر ويٺي. ٻالڪو جي ماءُ ٻڌايس ته ”تي سگهي ٿو ته رائجو منهنجي ۽ منهنجي پٽيءَ جي وچ ۾ ٿيندڙ جهڳڙي سبب روز هنجي نٿو ۾ خلل پوندو هجي.“ جهڳڙي جو ڪارڻ اهو هو جو زال اڻڀريل هئڻ ڪري حساب پورو نه رکندي هئي. ماستر ياڻي رت ڏئي ته لي سين پنهنجي ماءُ کي لکڻ پڙهڻ سيکاري. رت ڪامياب ويئي ۽ ٻالڪو پوءِ ڪڏهن به ڪلاس ۾ نٿو نه ڪئي.

ڪتابن لاءِ چاهه هوندي به چيني شاگرد صرف ڪتابي ڪينڻا ٺاهن. هنکي بدلي پورهئي لاءِ عزت آهي ۽ اهو ڪرڻ کان نه هٽڪندا آهن. ڪيترن ئي وقتن تي هزارين شاگردن سرڪار کي راندين جي ميدانن وغيره ٺاهڻ ۾ مدد ڪئي. انهن ڪيترائي دفعا پنهنجن سڪولن جي عمارتن جي صفائي ڪئي آهي. وراندين ۽ ميدانن ۾ گل، ٻوٽا، پاجيون ۽ کاڌي جون بيون شيون ٻوڪيون آهن. هو لشڪر جي سپاهين کي پاڙهڻ پنهنجي عملي تعليم جو حصو سمجهندا آهن.

تھڌ ڀڀي زندگي

نئين چين جي عوامي سرڪار ٽن سالن جي عرصي جنتا جي ۾ نه صرف اٿي، لٽي ۽ اجهي جو مسئلو حل ڪيو پر انجي سڄي زندگيءَ ۾ تهذيب جي رنگيني پري آهي. ان ڪم لاءِ خاص تهذيبي وزارت برپا ٿيل آهي. اڄ ساري چين ۾ سوين تهذيبي محلات، ناٽڪ گهر، موسيقي گهر، سنيمائون، عجائب گهر، راندين جا گهر وغيره ڪوليا ويا آهن جتي ساري جنتا جي وندر ۽ سکيا جو پروگرام ٿيندو آهي. جنتا کي هنن تهذيبي سرگرمين لاءِ سڀ سهنج ۽ وجهه ميسر آهن. هنوقت اٽيجي ۲۴۳۶ ڪائونٽيز ۽ ۶۰۰۰ ضلعن ۾ تهذيبي مرڪز آهن. ۲۵۰ تهذيبي ٽوليون ۽ ۲۰ هزار ڪلبون ۽ واچناليه پڻ آهن.

جهوني چين ۾ ساهت ۽ ڪلا وغيره جو آئند صرف ۱۰ سيڪڙو آدم مس مائٽي سگهندو هو. ساهتڪار ۽ ڪلاڪار به ان طبقي مان ئي هئا جي ”فن ساهت ۽ ڪلا“ برائي فن“ جي اصول تي هلندا هئا. ليڪن اڄ ساهت ڪلا وغيره جا خزانا جنتا جي ملڪيت آهن. ڪامربڊ مائو ساهت ۽ ڪلا جي مسئلن جي چنڊ چاڙ ڪندي هڪ هنڌ لکيئون ”جنتا جي زندگيءَ ۾ ساهت ۽ ڪلا جي ڪاٺ سمائل آهي جنهن مان ساهتڪار ۽ ڪلاڪار کي پنهنجي رچنا


لاء ڪچو مال مليٿو. ۽ اتيجا اڪثر فنڪار ڪار ۽ ماڻو جي صلاح جي پيروي ڪري رهيا آهن. جنهنجي رچنا ۾ عام جنتا جي بهتري جي جدوجهد جو چتر نه چٽيل هوندو، سو ڪلاڪار پاڻکي ويڳاڻو پيو محسوس ڪندو ڇو ته اڄ جنتا رجعت پسند ادب ۽ فن کان منهن موڙي ڇڏيو آهي. ڀارت جو مشهور ڪلاڪار مقبول حسين لکيٿو، ”آئي ڪلاڪارن کي سماج جي بهتري ۽ ترقي جي ڪم ۾ رٿايو ويو آهي. اڄ هننکي ڀارتي ڪلاڪارن وانگر پنهنجي رچنائن لاءِ نڪو گراهڪن پٺيان ڊوڙ ٿو ٿو پوي ۽ نڪو ڪو بڪ مرڻو ٿو پوي.“ هيلٿائين مارڪس، انگلس، لينن ۽ اسٽالن جي ڪتابن جون ڇهه ڪروڙ کن ڪاپيون وڪاميون آهن. ۱۹۵۲ ۾ ۶ هزار ڪتابن جون هڪ ۱۰۰۰ ڪروڙ ڪاپيون ڇپيون.

چيني ٽيٽر جا ڏاڍا شوقين آهن. جيتوڻيڪ جهولي نظام ۾ ٽيٽر جنتا ۾ ڏاڍو لوڪ پسند هو ته به ان ۾ ڪم ڪندڙن جي حالت تمام بری هئي

ڏنڊ ۽ سڏيجا

اداڪار، راڳيندڙ ۽ لرتڪار موچين، حجامن ۽ ويشيائين وانگر اڇوت سمجهيا ويندا هئا. جنهنکي سيڪرات شامل ٿيندا هئا انهنکي ظابطي ۾ رکڻ لاءِ ماريو ويندو هو ۽ سڏيجا پوري ڪري هننکي ڪيترن سالن تاءِ پنهنجن استادن کي ڪمائي ڏيڻي پوندي هئي.

ليڪن اڄ نه صرف ٽيٽر کي سڌاريو ويو آهي پر ان



۾ ڪم ڪندڙن جي زندگي بهتر بڻائي ويئي آهي. هننڪي هارڻ ٻين جهڙي عزت ملي ٿي. عوامي صلاحڪار ڪائونسل تي هينجا عيوضي چونڊيل آهن. اڄ هو بنا في ڏيڻ جي سڀيا پرائين ٿا. ڪلاسيڪل ٽيٽر ڪي سڌارڻ لاءِ ان ۾ نئون موضوع پيش ڪيو ويو، جيتوڻيڪ انجو روپ قائم رکيو ويو آهي. نوان روپ پڻ پيش ڪيا وڃن ٿا. جن ٽاڪن ۾ رجعت پرستيءَ جو جذبو آهي انهن تي بندش وجهڻ بدران سڌارو ڏنو ويو آهي.

اُتي هاڻي ۲۰۰۰ ٽاڪي ٽوليون آهن جنجا ۲ لک ميمبر آهن. هر روز ۱۰ لک ماڻهو ٽاڪ ڏسندا آهن.

چين ۾ تهذيبي ميدان ۾ فلمي صنعت جي ترقي زبردست ڪاميابي جي نشاني آهي. سامان ۽ آزمودي جي مشڪلات جي باوجود اُتي ۸۶ خاص فلمون، ۵۷ دستاويزي فلمون وغيره ڪڍيون ويون. اٽھاس ۾ پهريون دفعو هاڻي اُتي فلمي صنعت جو سامان ٺاهيو ويو آهي. اٽڪل هزار کن سنيمائون ۽ ۱۸۰۰ گھمندڙ سنمائون آهن. ۱۹۵۲ جي پهرين ۶ مهينن ۾ ۲۱ ڪروڙ ماڻهن فلمون ڏنيون.

چيني فلمن جو معيار ايڏو ته بلند ٿي ويو آهي جو اُهي ٻين ملڪن ۾ پڻ ڏاڍو پسند پيون آهن. ”اچن وارن واري چوڪري“، ”چين جون استريون“ ۽ ”چيني جنتا جي سوپ“ فلمن ته التراسٽري العام حاصل ڪيا آهن.

فلمي اداڪارن ۽ فلمي ٽاڪن لاءِ وڌندڙ تقاضا ڪي

پورو ڪرڻ لاءِ سرڪار ۱۹۵۰ ۾ ”سٽيميا سڪول“ کوليو جنهن ۾ اداڪاري ۽ ناٽڪ لويسي جو ۲ سالن جو ڪورس آهي، جو ۶ مهينن جي چئن حصن ۾ وراهيل آهي. پهرئين دور ۾ مارڪسواڊ ۽ چيني انقلاب متعلق راجنيتي سکيا ڏني وڃيئي. ٻئي دور ۾ جنٽا جي زندگي جو اڀياس ڪيو وڃيٿو. ٽئين دور ۾ فلمي هنر جي سکيا ۽ چوٿين دور ۾ اداڪاري سيکاري وڃي ٿي. گرئجوئيٽ ٿيڻ کانپوءِ هنن شاگردن کي اسٽوڊيوز ۾ عملي سکيا ملندي آهي.

جتي اڳ چيانگ جي راڄ ۾ هر سال ۵۰۰ کن هاليوڊ جون فلمون اينديون هيون، اُتي اڄ مشڪل ڪا اهڙي قلم گهرائي وڃي ٿي، ڇو ته اهي فلمون اڪثر چوري، خونريزي ۽ فاحش ڳالهين سان ڀريل هونديون آهن. چيني فلمي صنعت پاڻڪي هاليوڊ جي اثر کان آجڪو آهي. اُتي فلمن ۾ هاڻي چيني انقلاب جي اتهاس، وطن پرستي ۽ سامراج وروڌي جذبي ۽ آزاديءَ بعد جنٽا جي زندگي ۾ ٿيل تبديلين وغيره ترقي پسند ڳالهين کي پيش ڪيو وڃي ٿو. فلمن ۾ نه رڳو ماضي ۽ حال جي تصوير ڪينجي ٿي وڃي پر مستقبل جي ترقي جو تصور پڻ ڏيکاريو وڃيٿو. اهڙيءَ طرح ٽئين ڇهن ۾ سماجواڊي حقيقت نگاري جي اصول تي عمل ڪري فلمي صنعت کي ڪماليٽ جي چوٽيءَ تي پهچايو ويو آهي. اڄ فلمي فن نه فقط چين بلڪ ساري دنيا جي تهذيب جا خزانا ڀري رهيو آهي.

ڪاميابي جو راز

چيني انقلاب جي ڪاميابي ۽ حيرت انگيز ترقي جو راز ٽن مکيه ڳالهين ۾ سمايل آهي. (۱) اتي مارڪس، اينگلس، لينن ۽ اسٽالن جي اصولن سان هٿيار بند منظم ڪميونسٽ پارٽي آهي جنهن خود-تنقيد جي اصول کي اپنايو آهي ۽ عام جنتا سان گهرو ناتو جوڙيو آهي. (۲) عوامي فوج ۽ (۳) سامراج وروڌي لوڪشاهي عناصرن جو گڏيل مورچو.

۱۹۲۱ ۾ ڪميونسٽ پارٽي جي قائم ٿيڻ کان اڳ چين ۾ اسانجي ملڪ جي ڪانگريس وانگر ڪيتريون ئي بورزيا پارٽيون هيون. انهن چيني انقلاب ڪميونسٽ پارٽي ۾ ڪنهن حد تائين برابر ترقي پسند حصو ورتو پر انقلاب کي ڪامياب بڻائي نه

سگهيو، ڇو ته ڪميونسٽ پارٽي ۽ وانگر انهنجون پاڙون پورن ريت عام جنتا ۾ ڪٽل نه هيون. انهن چين جي سماجي ۽ تواريخي حالتن جو پورو اڀياس نه ڪيو هو، انقلاب جي نوعيت کي نه سمجهيو هو ۽ پنهنجين غلطي کي قبول ڪرڻ ۽ سدارڻ لاءِ تنقيد ۽ خود-تنقيد جو اصول نه اپنايو هو.

ڪامريڊ مائو جي اڳواڻي ۾ ڪميونسٽ پارٽي، مارڪسواڊ تي چين جي حالتن مطابق عمل ڪري اليڪ مصيبتن جو

مقابلو ڪيو ۽ لڳاتار سوڀون حاصل ڪيون. ڊاڪٽر وي. ڪي. آر. وي. راڻ، دهلي يونيورسٽي جي سوشل سائنس وياڳ جو ڊين لکيڻو، ”جيتوڻيڪ چيني ڪميونسٽ پارٽي جا ميمبر گهڻا ٺاهن ته به ان عوام جو مڪمل اعتقاد هٿ ڪيو آهي. ان کي جنتا تي حڪم هلائڻ جي ضرورت نٿي ٺاهي. عوام انجي رهبري قبول ڪئي آهي ڇو ته جيتري ڪميونسٽ پارٽي ۽ انجي خدمت ڪئي آهي اوتري ئي ڪنهن به پارٽي نه ڪئي آهي.“

چيني ڪميونسٽ پارٽي ۽ محسوس ڪيو ته چيانگ جي تاناشاهي جي هٿيار بند حملن جو مقابلو ڪرڻ ۽ چيني عوام کي انجي چيني کان آزاد ڪرائڻ لاءِ، **عوامي فوج** هٿيار بند عوامي فوج ضروري آهي. ۱۹۲۷ع ۾ اهڙي فوج جو جنم ٿيو. ان ۽ چيانگ جي لشڪر ۾ رات ڏينهن جو تفاوت آهي. چيانگ جي فوج ۾ سپاهين کي کاڌو تمام ٿورو ملندو هو. هو بيشمار بيمارين ۾ مبتلا رهندا هئا. فوجي آفيسر اڃا ۽ دوائون ڇور مارڪيٽ ۾ وڪڻندا هئا. سپاهي هارين کان اڃا، ڍڳا، گهوڙا، اوزار وغيره کسندا هئا. ليڪن عوامي فوج جي هستي ۾ اڄ سان انهن حالتن ۾ انقلابي تبديلي آئي. لشڪر ۾ درجا صحر ڪيا ويا. سپاهي آفيسرن کي سلام نه ڪندا آهن ڇو ته هو انهن جا سائي آهن. عوامي فوج ۾ لوڪشاهي نموني ۾ مڙن، ديواري اخبارن وغيره ذريعي آفيسرن جي هلڪ، فوجي رٿن، طريقن وغيره تي بحث مباحثو ڪيو ويندو آهي.

وڏي ڳالهه اها آهي ته سڀاهي بنا سبب ڄاڻڻ جي لڙي مري نه ڄاڻن. ان هوندي به فوج هر ڏاڍو دست نظام آهي. لشڪر کي جنم سان سنو ورتاءُ ڪرڻ لاءِ ۸ حڪم مليل آهن: (۱) فضيلت سان ڳالهائڻ (۲) خريد فروخت به سڌي همت هلائڻ (۳) اڌاري شيءِ موٽائي ڏيڻ (۴) نقصان جو عيوضو ڏيڻ (۵) عام ماڻهن کي نه تنبيهه ڪرڻ ۽ نه مارڻ (۶) فصل ٽاس نه ڪرڻ (۷) زالن سان چيرچار نه ڪرڻ (۸) جنگي قيدين سان خراب ورتاءُ نه ڪرڻ.

ڪميونسٽ پارٽي ۽ عوامي فوج جون سوپون ٽڏهن ئي ممڪن ٿي سگهيون جڏهن انهن چيني جنگ جي گهڻي به گهڻي اڪثريت جي حمايت حاصل ڪئي. ڪميونسٽ پارٽي شروعات کان ئي سامراجين ۽ جاگيردارن خلاف جدوجهد جو جهنڊو بلند ڪيو، جنهن ۾ ان سڀني سامراجي وروڌي، لوڪشاهي جماعتن ۽ شخصن کي آڻڻ جي ڪوشش ڪئي. انڪريئي ۱۹۳۶ع ۾ جيتوڻيڪ چيانگ ڪميونسٽن تي ۷ دفعا خونخوار حملا ڪيا ته به ڪامريڊ ماڻو چيان خلاف قومي مورچو ڪڙو ڪرڻ جي لحاظ کان گرفتار ٿيل چيانگ کي سدس سڀه سالارن جي چيني مان آزاد ڪرائي سمجهو ٿو ڪيو. اڄ به چيني سرڪار ۾ ڪميونسٽن جا صرف ۱۰ صوبو عيوضي آهن.

اڀياس ڪيل ڪتابن جي ياداشت

ليکڪ

ڪتاب جو نالو

۱. چائنا شيڪس ڊ ورلڊ
۲. چائنا ت - ڊي
۳. چين ڪي آواز (هندي ۾)
۴. چائنا سٽيڊس آپ
۵. چائناز فيٽ آن - بائونڊ
۶. ريڊ اسٽار اوور چائنا
۷. آن - فٽسڊ ريووليوشن ان چائنا
۸. پيپلس چائنا - اٽن انٽروڊڪشن
۹. نيو چائنا اٽل ا گلاس
۱۰. مائوڪي ڊيش مين (هندي ۾) رام آسري
۱۱. انگريزي رفرمس ان چائنا مائوسي ٽنگ
۱۲. چائيز ٽيٽر جڪ چين
۱۳. نيو چائناز ايڪانامڪ اڇيومينٽس، ۱۴. ا گائيڊ ت
- نيو چائنا، ۱۵. ڪامي پروگرام، ۱۶. ليبر انشورنس، ۱۷.
- چائناز ريلويز، ۱۸. چائناز يوٽ مارچ فارورڊ، ۱۹. وومين
- ان چائنا ت - ڊي، ۲۰. ڪلچر انڊ ايڊيوڪيشن ان چائنا
۲۱. ٽرني يٽرس آف ڪميونسٽ پارٽي. (فارين
- ٽنگويجز پريس، پيڪنگ ۾ ڇپيل).
- هٽزنون: (انگريزي ۾) پيپلس چائنا، چائنا
- ريڪسٽرڪٽس، چائنا منٽلي رويو، الڊيا ت - ڊي،
- ڪراس روڊس، بلز (Blitz)، ليو ايڇ، ڪامرس وغيره.
- (هندي ۾) ليا چين، جن بگ، مزدور جگت.
- (اردو ۾) پريٽ ٽري، ليا هندستان ۽ ليا دور.

”نئي دنيا“

6300

419
38

تئين زندگيءَ جي راهه ڏيکاري ٿي - انساني زندگي جا اڄ حيران ۽ پريشان آهي ۽ جنهن هر ڪنهن کي پنهنجي آئينده جو فڪر ستائي ٿو. ڀلا اها زندگي ئي ڪهڙي جنهن ۾ انسان کي پورو اٿو، لٿو، اجهو ۽ علم ميسر نه هجي ۽ پنهنجون ضرورتون پوريون ڪرڻ لاءِ هڪ ٻئي جو خون چوسڻو پوي؟ اهڙي خود غرض زندگي ۽ لوٽ ڪسوت واري سماج کي بدلائڻ لاءِ عمل جي هڪ تئين راهه جي ضرورت آهي. ان عملي جدوجهد جي راهه کان واقف ٿيڻ لاءِ پڙهو:-

”نئي دنيا“

(سنڌي ۾ هڪ ئي جھونو ترقي پسند ماهوار رسالو جنهن پنجن سالن کان سنڌي ادب ۽ ڄاڻ جي خدمت ڪئي آهي.)

في ڪاپي ۴ آڏا. ساليانو چندو ٽي روپيا.

انڊرس:- پوسٽ باڪس 7451، دهلي، بمبئي 16.

پنهنجي شهر جي ايجنٽ کان گهري وٺو.

★ هڪ دفعو ڪاٺي هڙو وٺو ★

”دلال“ جو
راجا راڻي ڇاپ
ٺهيل وانگر جو
لڏيد ۽ هاضميدار
آهي.



”هڪي ماڻوس“
سهڻون.

”دلال“ جو
گهاٽي جو ساس
[ڪهڙو]
جو ڪاٺي ڪي
اهڙو سواد ي
بڻائي ٿو.

★ هي شهون سڳڪهن هنڌ ملن ٿيون ★

جيڪڏهن توهانڪي نهايت واجبي اگهن تي
سڪو فروٽ، بسڪيٽ ڇاڪليٽ، سرهو صابن،
سنڌي آچار، نجم گيه، داليون، مصالح وغيره
گهرجن ته يڪدم ٽيليفون ڪري گهر
ويئي ٿي اسان وٽان گهرائي وٺو.

بامبي پريزن اسٽورس

۴۱۹- اي، گرانٽ روڊ، ٽاولٽي سٽيمپا جي سامهون
بمبئي ۷.

ٽيليفون نمبر ۷۰۳۰۹

تيار ٿي رهيو آهي!

انتظار ڪريو!

”سوويٽ سرگم“

سماجواڌي روس بايس ”آلم“ جي مضمونن جو لوڪو ڪتاب.



★ قیمت پاره‌ن آنا ★

3600

History
~~Essay~~

~~KEB~~

38